

प्रेषक,

सन्तोष वडोनी,  
अनुसचिव,  
उत्तराखण्ड शासन।

सेवा में,

जिलाधिकारी,  
अल्मोड़ा / पिथौरागढ़ एवं  
टिहरी गढ़वाल।

राजस्व विभाग

देहरादून: दिनांक: 01 जुलाई 2008

विषय:- वित्तीय वर्ष 2008-09 में तहसीलों के भवन निर्माण हेतु धनराशि की स्वीकृति।  
महोदय,

उपर्युक्त विषय के सम्बन्ध में मुझे यह कहने का निदेश हुआ है कि जनपद अल्मोड़ा की तहसील भनौली, जनपद पिथौरागढ़ की तहसील गंगोलीहाट एवं जनपद टिहरी गढ़वाल की तहसील धनौली के आवासीय/अनावासीय भवनों के निर्माण हेतु कुल 100.73 लाख (सौ लाख तिहत्तर हजार मात्र) की धनराशि संलग्न विवरणानुसार वर्तमान वित्तीय वर्ष 2008-09 में व्यय करने की श्री राज्यपाल महोदय सहर्ष स्वीकृति प्रदान करते हैं:-

- 1- उपरोक्त धनराशि व्यय करते समय बजट मैनुअल, वित्तीय हस्त पुस्तिका, स्टोर पर्चेज रूल्स, टैण्डर/ कुटेशन विषयक नियम एवं शासन के अन्य तद्विषयक आदेशों का अनुपालन सुनिश्चित किया जायेगा।
- 2- व्यय उन्हीं मदों में किया जायेगा, जिसके लिए यह स्वीकृत किया जा रहा है।
- 3- कार्य की गुणवत्ता एवं समयबद्धता पर विशेष बल दिया जायेगा। कार्य की गुणवत्ता का पूर्ण उत्तरदायित्व सम्बन्धित निर्माण एजेन्सी का होगा।
- 4- निर्माण कार्यों को स्वीकृत लागत एवं पूर्ण लक्षित समय से पूर्ण किया जाय तथा इस हेतु वित्तीय एवं प्रशासकीय रूप से प्रभावी अनुश्रवण व्यवस्था सुनिश्चित की जाय।
- 5- स्वीकृत धनराशि जिलाधिकारी द्वारा आहरित करके शीघ्र निर्माण इकाई को उपलब्ध करायी जायेगी। स्वीकृत धनराशि का पूर्ण उपयोग कर, कृत कार्य की वित्तीय एवं भौतिक प्रगति एवं उपयोगिता प्रमाण पत्र शासन को उपलब्ध कराया जायेगा।
- 6- प्रश्नगत निर्माण कार्य का स्वतंत्र रूप (थर्ड पार्टी) से मूल्यांकन कराया जायेगा।
- 7- विभागीय सम्पत्ति का विधिवत् हस्तान्तरण सुनिश्चित किया जायेगा एवं हस्तान्तरण से पूर्व जिलाधिकारी निर्माण कार्य की पूर्णता एवं गुणवत्ता की जांच करेंगे।

8- भविष्य में किसी भी दशा में कार्य का पुनरीक्षण नहीं कराया जायेगा तथा वित्तीय वर्ष 2008-09 में निर्माण कार्य का उपयोगिता प्रमाण पत्र उपलब्ध कराया जायेगा।

9- इस सम्बन्ध में होने वाला व्यय वर्तमान वित्तीय वर्ष 2008-09 के आय-व्यय की अनुदान संख्या-6 लेखाशीर्षक-4059-लोक निर्माण कार्य पर पूंजीगत परिव्यय-60-अन्य भवन-051-निर्माण-03-तहसीलों के आवासीय/अनावासीय भवनों का निर्माण-24- वृहद निर्माण कार्य के नामे डाला जायेगा।

10- उक्त शासनादेश वित्त अनुभाग-1 के पत्र संख्या- 267/XXVII (1)/2008 दिनांक 27 मार्च, 2008 के प्रस्तर-2 के क्रम में जारी किये जा रहे हैं।  
संलग्नक- यथोपरि।

भवदीय

(सन्तोष वडोनी)  
अनुसचिव।

संख्या एवं तददिनांक।

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-
- 1- मुख्य राजस्व आयुक्त, उत्तराखण्ड, देहरादून।
  - 2- आयुक्त, गढ़वाल एवं कुमायूँ मण्डल, उत्तराखण्ड।
  - 3- महालेखाकार, उत्तराखण्ड देहरादून।
  - 4- निजी सचिव, मा० मुख्यमंत्री जी।
  - 5- अपर सचिव, वित्त बजट अनुभाग, उत्तराखण्ड शासन।
  - 6- अपर सचिव, नियोजन विभाग, उत्तराखण्ड शासन।
  - 7- निजी सचिव, मुख्य सचिव, उत्तराखण्ड शासन।
  - 8- वरिष्ठ कोषाधिकारी, अल्मोड़ा/पिथौरागढ़ एवं टिहरी गढ़वाल।
  - 9- निदेशक, एन०आई०सी०, उत्तराखण्ड।
  - 10- सम्बन्धित निर्माण एजेन्सी।
  - 11- गार्ड फाईल।

आज्ञा से

(सन्तोष वडोनी)  
अनुसचिव।